

कार्यालय नगर निगम, उदयपुर (राज.)

प्रेस विज्ञप्ति

उदयपुर 13 जुलाई। आज दिनांक को पारस सिंघवी अध्यक्ष निर्माण समिति, नगर निगम, उदयपुर द्वारा वार्ड नं. 40 में चल रहे निर्माण कार्यों का मौका निरीक्षण किया गया। निरीक्षण के दौरान उदियापोल बस स्टेण्ड के पास नाला निर्माण कार्य के दौरान मौके पर निर्माण कार्य बन्द था ठेकेदार द्वारा निर्माण कार्य हेतु डाली गयी निर्माण सामग्री में कंकरीट 20एमएम निर्धारित गुणवत्ता अनुसार नहीं थी जिसे काम में लिये जाने की संभावना को देखते हुए शीघ्र ही मौके पर से निर्माण सामग्री हटाने के निर्देश अभियन्ता को दिये गये आदेश की पालना में संबंधित अभियन्ता द्वारा जेसीबी एवं लोडर लगाकर मौके पर से सामग्री जब्त कर निगम कार्यालय पर पहुंचाई गई एवं मौके पर ठेकेदार को बुलाकर निर्देश दिये गये कि कार्य में उपयोग लिये जाने वाला मटेरियल गुणवत्ता के अनुसार ही साईट पर डाले। पारस सिंघवी द्वारा ठेकेदार के विरुद्ध पेनाल्टी प्रस्तावित किये जाने के निर्देश भी अभियन्ता को दिये गये।

साथ ही ठौकर से प्रतापनगर तक रोड़ वाईडिंग कार्य एवं नाली निर्माण कार्य का भी निरीक्षण किया गया जहां पर भी निर्माण सामग्री कंकरीट 20एमएम निर्धारित गुणवत्ता अनुसार नहीं थी। मौके पर बिना गुणवत्ता के कार्य की सामग्री से निर्मित नाली को जै.सी.बी. से तुडवाया गया एवं रोड़ वाईडिंग में लगी सिमेन्ट टाईल्स को सही लेवल में नहीं लगी होने पर उनको हटाने हेतु निर्देश प्रदान किये गये। तथा ठेकेदार के विरुद्ध शास्ती राशि प्रस्तावित करने एवं नोटिस जारी करने हेतु भी अभियन्ताओं को निर्देश दिये। भविष्य में इस प्रकार की पुर्नावती नहीं हो इस सम्बन्ध में पारस सिंघवी द्वारा सम्बन्धित कनिष्ठ/सहायक अभियन्ता को भी निर्देश दिये की जिन भी वार्डों में जो कार्य चल रहे है वो नियमों के अनुरूप नही होने पर उनको भी ध्वस्त करवाया जावे और भविष्य में समस्त कार्यों को अपनी देख-रेख में करवाया जावें। इस अवसर पर वार्ड पार्षद श्री राकेश पोरवाल, अधीक्षण अभियन्ता अरुण व्यास, अधिशाषी अभियन्ता मुकेश पुजारी एवं सम्बन्धित सहायक अभियन्ता व कनिष्ठ अभियन्ता उपस्थित थे।